


༡༡། དཔལ་ལྷན་ལུང་གི་ལམ་ན་པོ་ཚུལ་ཁྱིམ་ས་ལྷོ་གོ་ས་ཀྱི་

གསུང་འབུམ་བཞུགས་སོ།།


ཕེབ་གསུམ་ལ།



མི་འདྲིམ་པ་དཔེ་ལྷན་ཁང་།

༡༡། དཔལ་སྤྱི་རུང་གི་མཁན་པོ་ཚུལ་བྱིམ་སྤྱོ་གོ་ས་གྱི་

གསུང་འབུམ་སྤྱོ་གསར་ཡིད་གྱི་དགའ་



ཚུལ་སྒྲིག་འགན་ཁུར་པ།	ཏ་མགིན་རྟོ་ཞེ།
责 任 编 辑:	丹 真 多 杰
འཛིན་སྐྱོང་གཏན་འབེབས་པ།	གཙང་རིགས་སྐལ་བཟང་ནམ་འདྲིན།
审 订:	藏 日 · 格桑南真
དེབ་གཞིའི་བཅོ་འགྲེལ་པ།	གཙང་རིགས་སྐལ་བཟང་ནམ་འདྲིན།
装 帧 设 计:	藏 日 · 格桑南真
སྒྲིག་སྐྱོང་ཡིག་སྒྲིག་པ།	ཡེ་ཤེས་བྱང་ཚུབ།
电 脑 排 版:	益 喜 向 秋

༩༩།དབུ་བྲུང་གི་མཁན་པོ་རྒྱལ་ཁྲིམས་རྒྱ་ཁྲིམ་གྱི་གསུང་འབུམ།

རྒྱལ་ཁྲིམ་	མཁན་པོ་རྒྱལ་ཁྲིམས་རྒྱ་ཁྲིམ་
རྒྱལ་སྐྱོང་མཁན།	གཙང་རིགས་སྐལ་བཟང་ནམ་འདྲིན།
དཔེ་རྒྱུན་མཁན།	མི་རིགས་དཔེ་རྒྱུན་ཁང་།
འཕྲིམས་སྒྲིག་མཁན།	མི་རིགས་དཔེ་རྒྱུན་ཁང་གི་དོན་ཡིག་ཚོམ་སྒྲིག་ཁང་།
གནས་ཁུལ།	པེ་ཅིན་རྟོ་མིང་ཨི་བྱང་ལམ་ཨང་14པ།
རྒྱུ་ཁྲིལ་ཡང་བྲངས།	100013
ཁབ་ཤུལ་ཡང་བྲངས།	010 - 64275311
པར་འཛིན་མཁན།	པེ་ཅིན་དབྱི་རྩེ་པར་འཛིན་པའི་ཚན་ཁང་།
བརྒྱུད་འཛིན་མཁན།	རྒྱལ་ཡོངས་སྐད་ཀྱི་མཁན་པོ་མེད་ཅིན་ལྷ་དཔེ་ཚོང་ཁང་།
དེབ་ཆེད།	850mm × 1168mm 1 / 32
པར་ཆེད།	35.5
པར་གཞིའི་རྒྱག་ཐེངས།	2007ལོའི་ཟླ་1པར་པར་གཞི་དང་པོ་བསྒྲིགས།
པར་ཐེངས།	2007ལོའི་ཟླ་1པར་པེ་ཅིན་དུ་པར་ཐེངས་དང་པོ་བསྒྲིགས།
པར་བྲངས།	0001 - 6000
དེབ་ཡོངས་ཀྱི་དོན་ཆེད།	མི་རྒྱུ་50.00

སྒོན་དུ་འགྲོ་བའི་གཏམ།

བདེ་ལེགས་སུ་གྱུར་ཅིག

ག་དང་རུས་པའི་འབྲེལ་ཐག་དམ་བོས་གཅིག་ཏུ་བཅིངས་པའི་གངས་ཅན་གྱི་སྒྲེ་བོ་
རྣམས་དང་། དུར་སྒྲིག་གི་གོས་མདངས། དད་འདུན་གྱི་རང་མདངས་ཐམས་ཅད་
གཅིག་ཏུ་མཐུན་པའི་གཟིགས་པ་ལོ་རྣམས་ལ་ལྟ་བ། དེབ་རྒྱུད་འདི་རྣམས་ནི་སྒྲེ་བོ་
རྣམས་ཀྱི་མདུན་སར་སྤྱིད་པའི་འཕྲོར་བ་ལོ་ན་ལས་ཐོས་པའི་རོར་ལ་རེན་ཐང་ཅི་ཡང་
མེད་པའི་དུས་ཀྱི་མར་གཤམ་འདིར། དབེན་པའི་གནས་སུ་མཆོན་ཉིད་དང་ལྡན་
པའི་དགོ་བའི་བཤེས་གཉེན་གྱི་ཞབས་པད་ལྟན་དུ་བསྟེན་ཅིང་མི་ཆེད་བྱེད་ཀ་ཐོས་
པ་ལ་བསྐྱུལ་བའི་སྐལ་བ་བཟང་པོ་ཐོབ་པའི་ཆོན། རང་ཉིད་ཀྱི་རྒྱུད་ལ་བག་ཆགས་
བཟང་པོ་རེ་གཞག་པ་ཙམ་གྱི་ཕྱིར་དུ་སྐྱུག་བྲིས་སུ་བཀྲིས་པ་དག་ཡིན་ལ། གྲུབ་མཐའི་
དབྱུང་པ་ཕྱན་ཆོགས་རེ་ཡོད་པ་རྣམས་ནི་འཇམ་དབྱངས་མི་ལམ་རྒྱ་མཆོད་གསུང་རྒྱོན་
རྗེས་བརྗོད་བྱས་པས་གྲུབ་མཐའ་གཞན་གྱི་བཞེད་གཞུང་དང་མི་མཐུན་པ་རྩུང་ཟད་
རེ་ཡོད་ཀྱང་གནས་སྐབས་ཀྱི་འཛིན་མཆོམས་ཕན་ལུ་རེ་མི་མཐུན་པ་ཡིན་གྱི།
མཐར་གྱིས་ཐམས་ཅད་དགོངས་པ་གཅིག་ཏུ་གྱུར་ཏེ་ཡོད་པ་ལ་ཡིད་ཆེས་གཏིང་ནས་
རྟེན་ཅིང་། འདི་དག་གི་ཐོག་ནས་ཆགས་སྣང་རང་ག་བ་མི་འོང་བའི་རེ་བ་ཡིད་ལ་
འཆང་བ་ཡིན། རང་ངོ་ནས་མཆུངས་མེད་བཤེས་གཉེན་དམ་པའི་བཀའ་བྲིན་གྱིས་

གངས་ཅན་གྱི་བསྟན་པ་ཐམས་ཅད་འགལ་མེད་ཡིན་པ་དང་། བསྟན་པ་གསལ་བར་
 མཛད་པའི་མཁས་གྲུབ་དམ་པ་དེ་རྣམས་ནི་བསྟན་དང་འགྲོ་བའི་དཔལ་མགོན་
 མཚུངས་པ་མེད་པ་ཡིན་པ་དང་། ལྷ་གྲུབ་ཀྱི་བཞེད་པ་མི་མཐུན་པ་ཐུན་བུ་འོད་
 པ་དག་ནི་གདུལ་བྱའི་དབང་གིས་ཡིན་པ་ལ་སོམ་ཉི་ནམ་ཡང་མེད་པས་ཚུགས་རིས་
 ཆགས་སྤང་གི་དགག་སྒྲུབ་དག་ལ་ཡིད་སྟན་པ་ལས་ཅི་ཡང་མ་མཆིས། རིས་སྟུ་མ་
 ཆད་པའི་བསྟན་པ་རིན་པོ་ཆེ་སྤྱིའི་སྤྱི་ཞུ་ཐུན་བུ་ཙམ་རེ་དང་སྤྱི་པོ་འགའ་རེའི་སེམས་
 ལ་དགོ་བའི་ས་བོན་ཙམ་རེ་གདབ་པ་ལ་ནི་སྤྱིང་ནས་སྤོན་པ་ཡིན་ཡང་སྤོད་ན་མེད་
 པ་ཐོར་བར་འོང་རྒྱ་ག་ལ་ཡོད། དེས་ན་ཡི་གེ་འདི་རྣམས་ཀྱིས་གཞན་ལ་ཕན་པ་འདི་
 འགྲུབ་སྟམ་པ་ཅི་ཡང་མི་འདུག་ཀྱང་ད་ལམ་དཔེ་རྣམས་ཚུགས་གཅིག་ཏུ་བསྟུས་ནས་
 དེབ་རྒྱུང་འགའ་ཞིག་ཏུ་བྱས་པ་ཡིན། མ་རྟོགས་པ་དང་ལོག་པར་རྟོག་པའི་ནོངས་
 པ་གང་མཆིས་ཐམས་ཅད་དམ་པ་རྣམས་ཀྱི་མདུན་དུ་བཞེད་པར་གསོལ་ལོ། །
 ཞེས་རབ་རྒྱན་རྒྱ་ལུག་ལོའི་སྟོན་རྒྱ་འབྲིང་པོའི་ཆོས་ཉེར་གསུམ་ཉིན་རྒྱལ་ཁྲིམས་རྒྱོ་གོས་ཀྱིས་གོང་
 ཁྲིར་བསྐྱེད་ཅན་དུ་བྲིས་པའོ། །

དཀར་ཆག

སྒྲིན་དུ་འགྲོ་བའི་གཏམ།	1
ཐལ་བ་སྒྲོག་གི་འགྲེལ་བ་སྒྲོ་གསར་འཇུག་སྒྲོ།	1

གཞུང་གི་དཀའ་གནས་སྒྲ་ཚོགས་ལ་དབྱད་བ་ལས།

ཀྱན་བཏགས་དང་ལྷན་སྐྱེས་སྒྲོང་རྩལ་ལ་དབྱད་བ།	108
རྩལ་ཆ་མེད་དང་སྐད་ཅིག་ཆ་མེད་ལ་དབྱད་བ།	114
ཚས་ཅན་མཐུན་སྒྲུང་དགག་མི་དགག་ལ་དབྱད་བ།	122
ཞིག་བ་དངོས་པོ་ལ་དབྱད་བ།	134
དབུ་མ་ལ་འཇུག་པའི་རིང་སོང་གི་སྐབས་ཀྱི་མཐའ་དབྱད།	136
གཞན་སྟོང་དབུ་མའི་དོགས་གཅོད་བསྐྱས་བ།	156
མཛོད་ཀྱི་ལོ་མགོ་འཛིན་རྩལ་དང་ཉི་ཤོག་ལ་དབྱད་བ།	167
བཅས་པའི་ཁ་ན་མ་ཐོ་བར་ནམ་སྒྲིན་ཡོད་མེད་ལ་དབྱད་བ།	175
མ་བྱིན་ལེན་གྱི་རིན་ཐང་ལ་དབྱད་བ།	184
འདུལ་བ་གཞི་གསུམ་ལས་འཕྱོས་པའི་དབྱད་བ།	197
ཐལ་རང་གཉིས་ཀྱིས་གཏན་ཚིགས་འགོད་རྩལ་ལ་དབྱད་བ།	207
ཚད་མའི་སྐབས་ཀྱི་དབྱད་བ་ཐོར་བུ་འགའ་ཞིག	219

ཐུལ་པོ་སྤྱང་དར་མ་བཀོད་ས་པའི་རྗེས་འབྲས་ལ་དབྱད་པ།	237
སོར་སྒྲིམ་གྱི་ཡན་ལག་ལ་དབྱད་པ།	246
ལྷ་བའི་དབྱད་པ་དང་སྒྲིམ་ཐོ་དབྱེས་པའི་མཆོད་སྒྲིབ།	256
འཇིག་རྟེན་ཆགས་སྤུལ་གྱི་དྲིས་ལན།	279
རྟགས་འཇུག་ལ་དབྱད་པའི་ལན་མོར་བུ་སྦྱང་བྱེད།	289
དབུ་མའི་དྲིས་ལན།	308
རང་སྦྱང་དང་གཞན་སྦྱང་གི་རྣམ་གཞག།	337
མངོན་རྟོགས་རྒྱུ་ལས་མཁྱེན་གསུམ་གྱི་དྲིས་ལན།	361
དགའ་སྦྱོ་སྤེལ་པའི་སྦྱངས་རྒྱ།	386
བསྐྱབ་བྱ་ཉུང་བསྐྱས།	397
སྒྲིག་པ་པོའི་གཏམ།	401

༄༅། །ཐལ་བ་སྒྲོག་གི་འགྲེལ་བ་སྒྲོག་གསར་འཇུག་སྒྲོ་ ཞེས་བྱ་བ་བཞུགས་སོ། །

ན་མོ་གྲུ་རུ་མཆུ་ཤི་ཡེ།

མཆུན་གཉིས་ཡེ་ཤེས་འབར་བའི་ལང་ཚོ་ཡིས། །
རབ་འབྱམས་ཤེས་བྱའི་དེ་ཉིད་མངོན་གཟིགས་ནས། །
དམིགས་མེད་ཐུགས་རྗེས་འགོ་ཀྱན་སྦྱོང་བའི་གཉེན། །
ཐུབ་དབང་སྣ་བའི་དམ་པར་གྲུས་ཐུག་འཚལ། །

དྲི་མེད་རིགས་ལམ་དུས་མཐའི་མེ་ལྷེ་ཡིས། །
གཟུང་འཛིན་སྒྲོས་པའི་བྱད་ཤིང་མ་ལུས་ཀྱན། །
ཚོས་ཉིད་ནམ་མཁའི་དབྱིངས་སུ་རྒྱས་འདེབས་པ། །
འཕགས་མཚོག་ཀླ་སྒྲུབ་བརྒྱད་པར་བཅས་ལ་འདུད། །

མཚར་སྒྲུག་ཉི་གཞོན་འཇུག་གིས་རྣམ་ཐྱེས་པའི། །
ཡིད་འོང་གྲུར་ཀྱུམ་གསར་པའི་མདངས་འཛིན་ལྟའི། །
རྣམ་ཐོལ་གནས་ལྷ་རིག་པའི་བརྗེ་དྲ། །
མི་པམ་འཇམ་པའི་དབྱངས་ཞབས་སྤྱི་བོས་བསྟེན། །

རྒྱལ་བསྟན་ཉི་མ་རྒྱལ་རིར་ཕྱོགས་པ་ན། །

འཛིགས་མེད་བརྩོན་པའི་གོ་ཆ་ཕུན་ཚོགས་པས། །

སྤར་ཡང་ཤར་རིའི་ཕྱི་ནས་འདྲན་པའི་མགོན། །

མཚུངས་མེད་སྤྲེལ་མས་ཆེ་རབས་ཐེང་བར་སྒྲོངས། །

དེ་ཡང་འཕགས་པ་རྒྱ་རྒྱལ་གྱི་ཞལ་སྤྲེལ། གང་གིས་དང་པོར་བྱང་ཆུབ་ཐུགས་
བསྐྱེད་ནས། །བསྐྱེད་ནམས་ཡེ་ཤེས་ཚོགས་གཉིས་རྫོགས་མཛད་ཅིང་། །དུས་འདིར་
མཛད་པ་རྒྱ་ཆེན་འགོ་བ་ཡི། །མགོན་གྱུར་ཁྱོད་ལ་བདག་གིས་བསྐྱེད་པར་བགྱི། །
ཞེས་གསུངས་པ་བཞིན་དུ་སྟོན་པ་ཕུན་སུམ་ཚོགས་པ་བདག་ཅག་གི་འདྲན་མཚོག་
མཉམ་མེད་ཐུབ་པའི་དབང་པོ་འགོ་བ་ཡོངས་ཀྱི་མ་འདྲིས་པའི་མཛའ་བཤེས་ཆེན་
པོ་དེ་ཉིད་ཀྱིས་དང་པོ་བྱང་ཆུབ་མཚོག་ཏུ་ཐུགས་བསྐྱེད། བར་དུ་བསྐྱེལ་བ་གངས་
མེད་པ་གསུམ་དུ་ཚོགས་གཉིས་རྫོགས་པར་མཛད། མཐར་ཞིང་འདིར་མངོན་པར་
རྫོགས་པར་སངས་རྒྱས་པའི་ཚུལ་བསྟན་ཏེ། གནས་ཕུན་སུམ་ཚོགས་པ་བྱ་
ཆོད་ཐུང་པོའི་རིར་འཁོར་ཕུན་སུམ་ཚོགས་པ་བྱང་ཆུབ་སེམས་དཔའི་ཚོགས་དཔག་
ཏུ་མེད་པ་ལ་དུས་ཕུན་སུམ་ཚོགས་པ་གདུལ་བྱ་རིམ་གྱིས་སྤང་བ་རྣམས་ཀྱི་དབང་དུ་
ན། མངོན་པར་རྫོགས་པའི་སངས་རྒྱས་ཏེ་ཆོས་ཀྱི་འཁོར་ལོ་དང་པོ་བསྐྱོར་པའི་
རྗེས་སུ་ཆོས་ཕུན་སུམ་ཚོགས་པ་བཀའ་བར་བ་ཤེས་རབ་ཀྱི་པ་རོལ་ཏུ་ཐིམ་པའི་
ཆོས་ཀྱི་འཁོར་ལོ་འཛིག་རྟེན་ན་ལྟ་དང་མིར་བཅས་སུས་ཀྱང་མ་བསྐྱོར་བ་སྐྱོར་བར་
མཛད་དོ། །

དེ་ནས་སྟོན་པ་ཉིད་ཀྱི་ཞལ་ནས། དེ་བཞིན་གཤེགས་པ་ང་འདས་ནས། །ལོ་ནི་བཞི་
བརྒྱ་ལོན་པ་ན། །དགེ་སྤྲོད་རྒྱ་ཞེས་དེ་འཕོད་འབྱུང་། །བསྟན་པ་ལ་ནི་དང་ཅིང་
ཕན། །རབ་ཏུ་དགའ་བའི་ས་ཐོབ་པ། །ལོ་ནི་དུག་བརྒྱ་དག་ཏུ་འཛོ། །འིག་པ་མ་

བྱ་ཆེན་པོ་ནི། །བདག་ཉིད་ཆེན་པོ་དེས་ཀྱང་འབྲུབ། །བརྟན་བཅོས་སྣ་ཆོགས་དོན་
དང་ནི། །དངོས་པོ་མེད་པའི་དོན་དེ་རིག་གང་ཆོ་ལུས་དེ་བོར་བ་ན། །བདེ་བ་ཅན་
ཏུ་སྒྲེ་བར་འབྲུབ། །དེ་ནི་མཐར་གྱིས་སངས་རྒྱས་ཉིད། །དེས་པ་ཁོ་ནར་ཡང་དག་
འཐོབ། །ཅེས་དང་། །ཡང་ཀར་གཤེགས་པ་ལས། །ལྟ་ཕྱོགས་པེ་དའི་ཡུལ་ཏུ་ནི། །
དག་སྒྲོང་དཔལ་ལྷན་ཆེར་གྲགས་པ། །དེ་མིང་སྤྱ་ཞེས་འབོད་པ་སྟེ། །ཡོད་དང་མེད་
པའི་ཕྱོགས་འཇིག་པ། །ང་ཡི་ཐེག་པ་འཇིག་རྟེན་ཏུ། །སྤྱ་མེད་ཐེག་ཆེན་རབ་བཤད་
ནས། །རབ་ཏུ་དགའ་བའི་ས་བསྐྱབས་ཏེ། །བདེ་བ་ཅན་ཏུ་དེ་འགོ་ལོ། །ཞེས་ཡུང་
བརྟན་པ་བཞིན་ཏུ་འཕགས་པ་སྤྱ་རྒྱུ་བྱོན་ནས་ཤེས་རབ་ཀྱི་པ་རོལ་ཏུ་ཕྱིན་པའི་
དགོངས་པ་དངོས་བརྟན་སྒྲོང་ཉིད་ཀྱི་རིམ་པ་དེ་ཉིད་སྤྱ་ཞིབ་ཀྱི་རིགས་པས་གངན་
ལ་ལབ་སྟེ་ཤིང་རྟའི་སྒོལ་ཆེན་ཕྱེས་པ་ཡིན་ནོ། །དེའི་རྗེས་སུ་སྒྲོབ་དཔོན་འཕགས་
པ་ལྟས་དབུ་མ་བཞི་བརྒྱ་པ་མཛད་དེ་རྩ་བ་ཤེས་རབ་ཀྱི་སྒྲོམ་པའི་རིམ་པ་གསལ་
བར་བྱས། །སྤྱ་རྒྱུ་ཀྱི་སྒྲོབ་བརྒྱད་འཛིན་པ་སངས་རྒྱས་བསྐྱངས་དང་ལེགས་ལྷན་
འབྲེད་གཉིས་ལས་དབུ་མ་ལ་རང་རྒྱུད་དང་ཐལ་འབྲུར་གཉིས་སུ་བྱས། །དེ་ལས་
རང་རྒྱུད་པ་ནི་ཡེ་ཤེས་སྟིང་པོ་དང་ཞིབ་འཛོད་དང་ཀ་མ་ལ་ཤི་ལ་སྟེ་ཤར་བ་གསུམ་
དང་། །དེ་རྣམས་ཀྱི་རྗེས་འབྲང་རྒྱ་བོད་ཀྱི་མཁས་པ་རྣམས་སོ། །ཐལ་འབྲུར་པ་ནི་
རྒྱ་བ་གྲགས་པ་དང་ཞིབ་ལྟ་དང་རྩོམ་རྩེ་ཨ་ཏི་ཤ་སོགས་དང་བོད་ཀྱི་མཁས་གྲུབ་
ཤིན་ཏུ་མང་པོ་རྣམས་སོ། །

མཁས་གྲུབ་དམ་པ་དེ་དག་གིས་གངན་ལ་ལབ་པའི་སྒོལ་དེ་གཉི་གའང་ད་ལྟའི་བར་
ཏུ་འཆད་ཉན་ཀྱི་རྒྱུ་མ་ཆད་པར་གནས་པ་ཡིན་ནོ། །དེ་ཡང་དབུ་མ་རང་རྒྱུད་པ་
བརྟན་པ་སྤྱ་དར་གྱི་རྒྱས་ན་མཁན་ཆེན་ཞིབ་འཛོལ་གསུང་གིས་གསལ་བར་མཛད་
ཅིང་། །ཕྱི་དར་གྱི་ཆོ་ནའང་རྟོག་ལོ་ཆེན་པོ་སོགས་ཀྱིས་རྗེ་ཡབ་སྐུས་ཀྱི་སྤྱ་རྒྱས་བར་

དུ་རྒྱ་ཆེར་དར་བར་མཛད་ཀྱང་རྗེས་སུ་འཆད་ཉན་གྱི་སྒོལ་ཆེར་མ་བྱུང་། དུས་ཤིས་
སུ་ཀུན་མཁའ་མི་པམ་རྒྱ་མཆོད་ཞལ་སྤྲོ་ནས་ཀྱིས་དབུ་མ་རྒྱན་གྱི་སྒྱིདོན་དང་རྒྱ་
ཆེར་འགྲེལ་མཛད་ནས་གིན་རྒྱ་གསལ་བར་བྱས་པས་དེར་སངས་རྒྱུད་མའི་ཆོས་ལྷ་
རྣམས་ན་འཆད་ཉན་གྱི་རྒྱན་གནས་པ་ཡིན་ནོ། །ཐལ་འགྱུར་པ་ནི་ཤིས་པ་ཆད་ལོ་
ཙྰ་བས་རྒྱ་བ་གྲགས་པའི་ཙྰ་འཇུག་བཞི་གསུམ་གྱི་འགྲེལ་བ་སོགས་བསྐྱར་ཏེ་
འཆད་ཉན་གྱིས་གཏན་ལ་ཐབ་སྟེ། དེ་ལས་རིམ་གྱིས་གངས་ཅན་གྱི་སྤྱོད་སྤྱོད་ཐལ་
འགྱུར་གྱི་སྒོལ་དེ་ད་ལྟའི་བར་དུ་རྒྱ་ཆེར་དར་རོ། །

དེ་ལྟ་བུའི་དབུ་མ་དེའི་དོན་རྩལ་ཟད་བརྗོད་པ་ལ་འདིར་ཐོག་མར་དབུ་མའི་སྒྱིདོན་
མདོ་ཙམ་འཆད་དེ། དེ་ལ། དབུ་མའི་རོ་བོ། དེས་ཆོག་དབྱེ་བ་དང་གསུམ་ལས།
དང་པོ་ལ་རོ་བོ་དོས་གསུང་བ་དང་། དེ་རྒྱ་བ་རྩལ་མདོར་བསྐྱས་སུ་བཤད་པའོ། །
དང་པོ་ནི། རྒྱུད་འཇུག་སྒོས་པ་དང་བྲལ་བའི་གནས་ལུགས་སོ། །དེ་ཡང་དགོན་
མཆོག་བཅུགས་པ་ལས། འོད་སྤྱངས་དེ་བཞིན་དུ་ཡོད་ཅེས་བྱ་བ་འདི་ནི་མཐའ་
གཅིག་གོ། །འོད་སྤྱངས་མེད་ཅེས་བྱ་བ་འདི་ནི་མཐའ་གཉིས་པའོ། །མཐའ་འདི་
གཉིས་ཀྱི་དབུ་མ་གང་ཡིན་པ་ནི་བརྟག་རྒྱུ་མེད་པ། བསྟན་དུ་མེད་པ། ཐོགས་པ་
མེད་པ། མི་གནས་པ། ལྷང་བ་མེད་པ། རྣམ་པར་རིག་པ་མེད་པ་གནས་པ་མེད་པ་
སྟེ་འདི་ནི་ཆོས་རྣམས་ཀྱི་དབུ་མའི་ལམ་ལ་ཡང་དག་པར་སོ་སོར་རྟོག་པ་ཞེས་བྱའོ། །
ཞེས་དང་། དེའི་དོན་ཡང་དབུ་མ་སྤྱང་བ་ལས། ཆོས་ཀྱི་དབྱིངས་དེ་ཡང་བདག་ཉིད་
ཀྱིས་འདི་འོ་དེ་འོ་ཞེས་བརྟག་པར་མི་རྣམས་པའི་ཕྱིར་བརྟག་རྒྱུ་མེད་པའོ། །གཞན་
དག་ལ་བསྟན་པར་མི་རྣམས་པའི་ཕྱིར་བསྟན་དུ་མེད་པའོ། །ནང་གི་ཁམས་དང་སྤྱོད་
མཆོད་ཀྱི་རོ་བོར་མི་གནས་པའི་ཕྱིར་མི་གནས་པའོ། །ཕྱིའི་ཁམས་དང་། སྤྱོད་མཆོད་
ལྟར་སྤྱང་བར་མི་འགྱུར་བའི་ཕྱིར་སྤྱང་བ་མེད་པའོ། །མིག་གི་རྣམ་པར་ཤེས་པ་ལ་

སོགས་པའི་ཁམས་ཀྱི་རང་བཞིན་ལས་འདས་པའི་ཕྱིར་རྣམ་པར་རིག་པ་མེད་པའོ། །
 འདོད་ཆགས་ལ་སོགས་པ་ཉོན་མོངས་པ་མཐའ་དག་གི་གནས་མ་ཡིན་པའི་ཕྱིར་
 གནས་པ་མེད་པ་ཞེས་བྱའོ། །ཞེས་གསུངས་སོ། །
 གཉིས་པ་ནི། སྤྱིར་མཐའ་བྲལ་གྱི་དོན་གཏན་ལ་འབེབས་པ་ལ་ཐབས་མང་ཡང་
 དབུ་མའི་སྐབས་འདིར་ནི་ལུང་དང་བྱང་པར་དུའང་རིགས་པ་ཡང་དག་ལ་བརྟེན་པར་
 བྱ་བ་ཡིན་ཏེ། འཇུག་པ་ལས། རི་ལྟར་དེ་ཡིས་ཆེས་ཟབ་ཆོས་རྟོགས་པ། །
 ལུང་དང་གཞན་ཡང་རིགས་པས་ཡིན་པས་ན། ཞེས་གསུངས་པ་ལྟར་རོ། །འདི་ལ་
 དགག་བྱ་དང་། དེ་འགོག་བྱེད་ཀྱི་རིགས་པ་དང་། དེས་རི་ལྟར་འགོག་པའི་ཚུལ་
 དང་། རང་ལ་ཉེས་པ་དེ་མི་མཚུངས་པའི་ཚུལ་དང་བཞི་སྟེ། རིམ་པ་བཞིན་དུ་
 འབེན་དང་། མདའ་དང་། འཕེན་ཐབས་དང་། སྤུང་དང་མཚུངས་པ་ཡིན་ནོ། །དེ་
 ལས་དང་པོ་དགག་བྱ་ནི། གང་ཟག་དང་ཆོས་ཀྱི་བདག་གཉིས་ཏེ། བད་ས་ལའི་
 རྒྱལ་པོ་འཆར་བྱེད་ལ་གདམས་པ་ལས། གང་ཟག་བདག་མེད་རྒྱལ་པོ་མཉན་པར་
 གྱིས། །གང་ཟག་ལྷ་སྤྱང་རྒྱུན་ཡིན་ཅིའི་ཕྱིར་ན། །རྒྱ་ནི་ལས་དང་ཉོན་མོངས་པས་
 གང་ནས། །འབྲས་བུ་སྤང་པོར་ཟག་སྟེ་དེ་ཡི་བདག་ །བདག་ནི་སེམས་ཅན་སོ་སའི་
 ལུས་འདི་ལ། །ང་དང་བདག་ཏུ་བརྒྱུད་ནས་ཆགས་འཇུག་ཏེ། །བདག་ནི་ན་དང་གི་
 བཀྲེས་གང་གིས་དོགས། །བསྟོད་ན་དགའ་ཞིང་སྤང་ན་མི་དགའ་སྟེ། །དེ་ལ་
 དམིགས་ནས་སྤྲོ་སྟེགས་ལྷ་རྣམས་འཇུག །ང་འམ་བདག་དེ་ཡོད་པ་མ་ཡིན་ཏེ། །
 སྤང་པོ་འདི་ལ་བརྟགས་ནས་འབྲུལ་བ་ཡིན། །མིང་ནི་བདག་མ་ཡིན་ཏེ་བརྟགས་པ་
 ཅམ། །ལུས་ནི་བདག་མ་ཡིན་ཏེ་ག་རུས་རྣམས། །འབྱུང་ཆེན་འདུས་པ་ཕྱི་རོལ་
 ཅིག་པ་འདྲ། །སེམས་ཀྱང་བདག་མ་ཡིན་ཏེ་དངོས་པོ་མེད། །ཆོས་ལ་བདག་མེད་
 རྒྱལ་པོ་མཉན་པར་གྱིས། །ཆོས་ནི་གཞུགས་སོགས་དངོས་པོ་ཐམས་ཅད་ཡིན། །

བྱེད་པ་མེད་ལ་མཚན་ཉིད་འཛིན་ཕྱིར་རོ། །

ཞེས་དང་། སྒྲོབ་དཔོན་ལྷ་བ་གྲགས་པའི་བརྒྱ་འགྲེལ་ལས། དེ་ལ་བདག་ཅེས་བྱ་བ་
 བློ་གང་ཞིག་དངོས་པོ་རྣམས་ཀྱི་གཞན་ལ་རག་མ་ལས་པའི་ངོ་བོའི་རང་བཞིན་ཏེ།
 དེ་མེད་པ་ནི་བདག་མེད་པ་ལོ། །དེ་ཚོས་དང་གང་ཟག་གི་དབྱེ་བས་གཉིས་སུ་རྟོགས་
 ཏེ། ཚེས་ཀྱི་བདག་མེད་པ་དང་གང་ཟག་གི་བདག་མེད་པ་ལོ་ཞེས་བྱའོ། །ཞེས་དང་།
 དཔལ་རོང་ཟོམ་ཆེན་པོའི་ཞལ་ནས། རང་གི་ངོ་བོ་ལ། གང་ཟག་ནི་ཉེ་བར་ལེན་
 པའི་ཕུང་པོ་ལྷ་ལ་བྱ། ཚེས་ནི་ཕུང་པོ་དང་ཁམས་དང་སྐྱེ་མཆེད་ལ་བྱའོ། །ངེས་པའི་
 ཆོག་ནི། ཅིའི་ཕྱིར་ཚེས་དང་གང་ཟག་ཅེས་བྱ་ཞེན། རྒྱུ་ལ་གང་ཟག་ཅེས་བྱ་ལ།
 མཚན་ཉིད་འཛིན་ལ་ཚེས་ཞེས་བྱ། ཞེས་འབྲུང་། ཞེས་དང་། ཀུན་མཁྱེན་མི་པམ་རྒྱ་
 མཆོའི་བདག་མེད་གཉིས་གཏན་ལ་འབེབས་ཚུལ་ལས། རང་རྒྱུད་ཀྱི་ཕུང་པོ་ལྷ་ལ་
 དམིགས་ནས་ངའོ་སྒྲུལ་པའི་སྒོ་དེ་རང་འཛིན་ཡིན་ལ། དེའི་ཞེན་ཡུལ་དེ་གང་ཟག་
 གི་བདག་གམ་ང་ཞེས་བྱ་བ་སྟེ། ཞེས་དང་། དཔལ་བདག་ཅེས་བྱ་བ་དེ་ལས་གཞན་
 པའི་འདུས་བྱས་འདུས་མ་བྱས་ཀྱི་ཚེས་ཐམས་ཅད་ལ་ཚེས་ཞེས་བྱ་ཞིང་། ཞེས་
 དང་། དེས་ན་དགག་བྱ་གང་ཟག་དང་ཚེས་བུམ་པ་ལ་སོགས་པ་རང་བཞིན་གྱིས་
 བྱུང་བའམ་བདེན་པར་བྱུང་བ་དེ་ལ་གང་ཟག་དང་ཚེས་ཀྱི་བདག་ཅེས་བྱ་ལ། ཞེས་
 གསུངས་ཏེ། མདོར་ན་དཔལ་བདག་དང་ཀ་བུམ་སོགས་ཇི་ལྟར་སྣང་བཞིན་པའི་
 ཚེས་འདི་རྣམས་ཉིད་ཡིན་ནོ། །སྟོང་ཉིད་མ་ཤེས་པ་རྣམས་ཀྱི་སྒོ་རོང་བདེན་བྱུང་
 གྱུར་འདི་རྣམས་ཉིད་ཡིན་གྱི་དེ་ལས་གཞན་དུ་བཅའ་མི་དགོས་ལ། བདེན་འཛིན་
 གྱུར་དེ་རྣམས་ཀྱིས་ངའོ། །ཀ་པའོ། །བུམ་པའོ་སྒྲུལ་པ་དེ་ག་ཡིན། འདི་ལ་ངོས་མི་
 ཟེན་རྒྱ་ཅི་ཡང་མེད་དེ། རང་ཅག་སོ་སྟེ་དག་གིས་དབུ་མ་མ་སྤྱངས་པའི་སྤྱོད་པོ་དུ་
 བུམ་སོགས་ཇི་ལྟར་སྣང་བ་དང་དེ་ལ་ཇི་ལྟར་འཛིན་པ་དེ་ཉིད་ཡིན་པའི་ཕྱིར་རོ། །

དེས་ན་སྤྱི་བ་སོགས་བདེན་གྲུབ་དག་གཅིས་བརྗོད་ཀྱང་དེ་ལྟ་ཆུ་སྐྱོར་གྱི་བྱ་བ་བྱེད་
 བཞིན་པ་སོགས་འདི་ཉིད་ལས་གཞན་ཞིག་ལ་བསམ་པར་མི་བྱ་སྟེ། དེས་ཤེས་རིན་
 པོ་ཆེའི་སྟོན་མེ་ལས། མི་སྟོང་སྤྱི་བ་པའི་ཕ་རོལ་ན། །བདེན་པར་གྲུབ་ཆུ་སྐྱོག་
 ཡིན། །ཞེས་གསུངས་པ་དང་། ལྷང་སྐྱའི་ལྟ་མགུར་ལས་ཀྱང་། དེ་ལྟ་རང་རེ་ཡི་སྒོ་
 གསལ་འགའ་ཞིག་ རྒྱུ་ལས་སྤྱི་བ་བདེན་གྲུབ་སོགས་བརྗོད་ལ་ཞེན་ནས། །སྤྱང་བ་ལིང་
 ལིང་འདི་རང་སར་བཞག་སྟེ། །དག་གུ་རྩ་ཅན་ཞིག་འཛོལ་བར་འདུག་སྟེ། །ཞེས་
 སོགས་ཀྱིས་སྤྱང་བ་མ་བཀག་པ་ལ་མི་དགེས་པར་མཛད། །ཁ་ཅིག་གིས་ལིང་ལིང་
 ཞེས་པ་བདེན་གྲུབ་ལ་གོ་དགོས་ཞེས་ལྷང་སྐྱའི་གྲུབ་མཐའི་ཆོག་གིས་སྤྱབ་མོད། ལིང་
 ལིང་ཞེས་པ་བདེན་གྲུབ་ལ་གོ་བར་གསུངས་པ་བདེན་ཀྱང་། སྤྱང་བ་ལིང་ལིང་འདི་
 ཞེས་བདེན་འཛིན་ཅན་གྱི་ངོར་སྤྱང་བ་འདི་ཉིད་བདེན་གྲུབ་ཡིན་པས་དེ་མི་འགོག་
 པར་དག་གུ་རྩ་ཅན་པ་བཅའ་བ་མི་འཐད་ཅེས་གསུངས་པར་ཤིན་ཏུ་གསལ་ཡོ། །
 དེ་ལྟར་སྤྱི་བ་སོགས་ཀྱི་སྤྱང་བ་འདི་ཉིད་འགོག་པ་གཞིར་བཞག་སྟེ། རང་རྒྱུད་པས་
 དེ་དོན་དམ་པར་གྲུབ་པ་དང་།

ཐལ་འགྱུར་པས་བདེན་པ་གཉིས་ཆར་དུ་གྲུབ་པ་དག་གུ་བྱར་བྱེད་པས་སྤྱང་ཅམ་ཡང་
 འགོག་པར་བྱེད་དེ་ཆོས་ཅན་མཐུན་སྤྱང་བ་མི་བཞེད་པའང་རྒྱ་མཚན་དེ་ཉིད་དོ། །

དེ་ལྟར་དུ་མ་ཤེས་ན་དབུ་མའི་རིགས་པས་ཅི་ཅམ་བཀག་ཀྱང་ཤགས་འགྲེད་པ་ཅམ་
 ལས་འཁོར་རྩ་ལ་ཅི་ཡང་གཞོད་པར་མི་འགྱུར་རོ། །དག་གུ་བྱའི་ཐད་འདིར་བོད་སྟེ་
 བྱེའི་མཁས་པ་རྣམས་ཀྱིས་དག་གུ་གཞག་མང་པོ་མཛད་འདུག་ཀྱང་གནད་ཟིན་ན་
 འདི་ཅམ་གྱིས་ཆོག་གོ།

གཉིས་པ་འགོག་བྱེད་རིགས་པ་ནི། ཀུན་མཁྱེན་མི་པམ་རྒྱ་མཚོའི་མཁས་འདུག་
 ལས། རྒྱ་ལ་དཔྱོད་པ་དོ་རྩེ་གཟེགས་མ། འབྲས་སུ་ལ་དཔྱོད་པ་ཡོད་མེད་སྟེ་འགོག

ངོ་པོ་ལ་དཔྱོད་པ་གཅིག་དུ་བྲལ། ཐམས་ཅད་ལ་དཔྱོད་པ་རྟེན་འབྲེལ་ཆེན་པོའི་
གཏན་ཆོགས་བཞིའི་ཚུལ་གྱིས་གཏན་ལ་ཕབ་པ་ཡིན་ཏེ། ཞེས་གསུངས་པ་བཞིན་
དུ་གཏན་ཆོགས་བཞི་སྟེ། དེ་ལས་དང་པོ་ནི། སྤྲུལ་ལྡང་པའི་མདོ་ལས། སྤྲུལ་དེ་
ཡང་བདག་གིས་མ་བྱས། གཞན་གྱིས་མ་བྱས། གཉི་གས་མ་བྱས། དབང་ལྷག་
གིས་མ་བྱས། དུས་གྱིས་མ་བྱས། རང་བཞིན་ལས་མ་བྱུང་། རྒྱལ་མེད་པ་ལས་ཀྱང་མ་
སྐྱེས་ཏེ། ཞེས་དང་། ཅུ་བ་ཤེས་རབ་ལས། བདག་ལས་མ་ཡིན་གཞན་ལས་མིན།
གཉིས་ལས་མ་ཡིན་རྒྱལ་མེད་མིན། །དངོས་པོ་གང་དག་གང་ན་ཡང་། སྐྱེ་བ་ནམ་
ཡང་ཡོད་མ་ཡིན། ཞེས་གསུངས་སོ། །དེ་དག་སྦྱོར་དུ་འགོད་ཚུལ་ནི་ཡིད་བཞིན་
མཛོད་འགྲེལ་ལས། རི་ལྷར་སྤྲང་བཞིན་པ་ཆོས་ཅན། དངོས་པོར་མེད་པར་ཐལ།
བདག་དང་གཞན་དང་གཉིས་ཀ་དང་རྒྱལ་མེད་ལས་སྐྱེ་བ་དང་བྲལ་བའི་ཕྱིར། མི་
ལམ་བཞིན། ཞེས་གསུངས་སོ། །བདག་སྐྱེ་འགོག་ཚུལ་ལ་སྦྱོར་ན། འགལ་བ་
བཟོད་པའི་ཐལ་འགྱུར་ནི། དངོས་པོ་ལྷམས་ཆོས་ཅན། སྐྱེ་བ་དོན་མེད་དུ་ཐལ།
རྒྱུའི་དུས་སྤྱུབ་ཟིན་པའི་ཕྱིར་ཞེས་དགོད་དོ། །དེ་ལ་གངས་ཅན་པ་དག་ན་རེ།
བྲལ་བ་མེད་དོ་ཞེན། འོན་ཀྱང་སྐྱེ་བ་ཐུག་མེད་དུ་ཐལ། སྤྱུབ་ཟིན་པ་ཡང་སྐྱེ་བའི་ཕྱིར་
རོ། །ཞེས་རྒྱ་མཚན་མཚུངས་པའི་མགོ་སྟོན་མས་དགོད་དོ། །གལ་ཏེ་ཡང་གངས་
ཅན་པ་ན་རེ། རྒྱུའི་བདག་ཉིད་དུ་ཡོད་པའི་བུམ་པ་ནི་སྐྱེ་ལ་འབྲས་བུའི་བདག་
ཉིད་དུ་ཡོད་པའི་བུམ་པ་ནི་མི་སྐྱེའོ་ཞེས་འབྲེད་ན། མི་འཐད་དེ། བསྐྱབ་བྱ་བདག་
ལས་སྐྱེ་བ་མ་གྲུབ་པ་བཞིན་དུ་སྐྱབ་བྱེད་བྱེད་པར་དེ་འདྲ་ཁོ་བོ་ཅག་ལ་མ་གྲུབ་པའི་
ཕྱིར་རོ། །

ཞེས་སྐྱབ་བྱེད་བསྐྱབ་བྱ་དང་མཚུངས་པའི་མ་གྲུབ་པ་དགོད་དོ། །དེའི་འོག་ཏུ་གངས་
ཅན་པ་ལ་ཐལ་འགྱུར་པའི་ངོར་བྱེད་པར་དེ་ཡོད་ངེས་ཀྱི་རིགས་པ་གང་ཡང་དགོད་

རྒྱ་མིང་དེ། མེད་པ་མི་སྤྱི་བའི་ཕྱིར་ལ་སོགས་གང་ཞིག་བཞོད་ཀྱང་ལྷར་སྤང་འབའ་
ཞིག་ཏུ་འགྱུར་བའི་ཕྱིར་རོ། །

གཞན་སྤྱི་འགོག་པ་ལ། འགལ་བ་བརྗོད་པའི་ཐལ་འགྱུར་ནི། གྲུབ་མཐའ་མཛོད་
ལས། གཞན་ལས་གཞན་སྤྱི་ན་མེ་ཕྱེ་ལས་ཀྱང་སྤྱན་པ་སྤྱི་བར་ཐལ་ལ། མེ་ཕྱེ་ལས་
སྤྱན་པ་མི་སྤྱི་ན། མེ་གཞན་ལས་དུ་བ་གཞན་སྤྱི་བར་ཡང་མི་རིགས་པར་ཐལ་ཏེ། དེ་
གཉིས་ཀ་གཞན་ཡིན་པར་མཛུངས་པའི་ཕྱིར། ཞེས་སོ། །དེ་ལ་རང་སྤེ་དངོས་སྤྱི་བ་
དག་ན་རེ། རྒྱབ་པ་མེད་དོ་ཞེ་ན། རྒྱ་མཚན་མཛུངས་པའི་མགོ་སྟོམས་ནི། དེ་ལས།
རྒྱབ་པ་མ་གྲུབ་པར་རྟོག་ན། སྤྱན་པ་ལས་གཞན་མེ་ཕྱེ་ལས་ཀྱང་སྤྱན་པ་མི་སྤྱི་བའི་
ཚོད་དུ། དུ་བ་ལས་གཞན་མེ་ལས་དུ་བ་སྤྱི་བའང་མི་རུང་ལ། དུ་བ་ལས་གཞན་མེ་
ལས་དུ་བ་སྤྱི་བའི་ཚོད་དུ་སྤྱན་པ་ལས་གཞན་མེ་ཕྱེ་ལས་ཀྱང་སྤྱན་པ་སྤྱི་བར་མགོ་
མཉམ་པས་རྒྱབ་པ་གྲུབ་པར་བྱེད་དོ། །གོ་བདེ་བར་བརྗོད་ན། མེ་ཕྱེ་ལས་ཚས་
ཅན་། སྤྱན་པ་འཕུག་བོ་སྤྱི་བར་ཐལ། རྟོན་ལས་སྤྱན་པ་གཞན་སྤྱན་པ་ལས་ཀྱང་
རྟོན་གཞན་ཡིན་པའི་ཕྱིར། ཞེས་སོ། །ཡང་དེ་དག་ན་རེ། དེ་གཉིས་མི་མཛུངས་སོ་
ཞེ་ན། དེ་ལ་རྒྱབ་བྱེད་བརྒྱབ་བྱ་དང་མཛུངས་པའི་མ་གྲུབ་པ་ནི། དེ་ལས། གལ་ཏེ་
དུ་བ་ལས་གཞན་དུ་གྱུར་པའི་མེ་ཕྱེས་དུ་བ་སྤྱི་བའི་རྣམ་པ་ཡོད་པས་དུ་བ་སྤྱི་བ་ལ།
སྤྱན་པ་ལས་གཞན་མེ་ཕྱེ་ལས་སྤྱན་པ་སྤྱི་བའི་རྣམ་པ་མེད་པས་མི་སྤྱི་བོ་ཞེ་ན།
རྒྱབ་པར་དེ་བརྒྱབ་བྱ་དང་མཛུངས་ཏེ་ཁོ་བོ་ཅག་ལ་གཞན་ལས་སྤྱི་བ་མ་གྲུབ་པ་
བཞིན་དུ། མེ་ལ་དུ་བ་སྤྱི་བའི་རྣམ་པ་ཡོད་ལ། མེ་ཕྱེས་སྤྱན་པ་སྤྱི་བའི་རྣམ་པ་
མེད་པའི་རྒྱབ་པར་ཉིད་ཀྱང་མ་གྲུབ་པའི་ཕྱིར་རོ། །

ཞེས་སོ། །དེའི་ཚེ་ན་རྒྱབ་པར་དེ་ནི་མདོན་སྤྱི་མཐོང་བས་གྲུབ་པའི་ཕྱིར་དང་།
རྣམ་པ་ཡོད་མེད་ཀྱི་རྒྱབ་པར་ཡོད་པའི་ཕྱིར་དང་། རྟོན་འབྲེལ་གྱི་ཚས་ཉིད་ཡིན་

པའི་ཕྱིར་ལ་སོགས་པ་གང་ཞིག་བཀོད་ཀྱང་མ་གྲུབ་པར་ཤེས་པར་བྱ་སྟེ། དང་པོ་
 བོད་ཅུ་བ་ཤེས་རབ་ལས། འབྲུང་བ་དང་ནི་འཛིག་པ་དག །མཐོང་ངོ་སྒྲུབ་དུ་ཁྱོད་
 སེམས་ན། །ཞེས་དང་། བཞི་བརྒྱ་པ་ལས། གང་དུ་མཛོེན་སྒྲུབ་གྱིས་སྒྲུབ་དེར། །
 སྒྲོང་པའི་གཏན་ཚིགས་དོན་མེད་འབྱུང། །ཞེས་དང་། འཇུག་འགེལ་ལས། འདིར་
 སྒྲུས་པ། རྒྱ་དང་འབྲས་བུ་གཉིས་ལ་གཞན་ཉིད་ཀྱང་ཡོད་ལ་ཐམས་ཅད་ལས་
 ཐམས་ཅད་འབྲུང་བར་ཐལ་བ་ཡང་མ་ཡིན་ཏེ། དེས་པ་མཐོང་བའི་ཕྱིར་རོ། ། ཞེས་
 བཀོད་པ་ལྟར་རོ། །དེ་ལྟར་ཟེར་བ་ལ། དོན་དཔྱོད་རིགས་པས་མ་བརྟགས་པའི་ཆེ་
 བ་དེ་ལྟར་མཐོང་བར་སྒྲུབ་བཞི་བདེན་མོད། དེ་ནི་འདིར་འགོག་པའང་མ་ཡིན་ལ།
 བརྟགས་ཤིང་དབྱུང་བ་ན་ནི་མཐོང་བར་ཡང་མི་གྲུབ་ཅིང་མཐོང་བར་སྒྲུབ་བ་ནི་
 འབྲུལ་བ་ཡིན་པས་དེས་དངོས་པོ་ཡོད་པའི་སྒྲུབ་བྱེད་མི་འོང་ངོ་ཞེས་གསུངས་ཏེ།
 ཅུ་ཤེས་ཀྱི་ཡུང་སྒྲ་མའི་འཕྲོས་ལས། འབྲུང་བ་དང་ནི་འཛིག་པ་དག །གཏི་མུག་
 ཉིད་ཀྱིས་མཐོང་བ་ཡིན། །ཞེས་དང་། བཞི་བརྒྱ་པའི་ཡུང་དཔེ་འཕྲོས་ལས།
 གཟུགས་མཐོང་ཆེན་སྒྲུབ་པ་ནི། །ཐམས་ཅད་ཁོ་ན་མཐོང་མི་འབྱུང། །སྒྲུབ་པ་
 མཛོེན་སྒྲུབ་ཞེས་བྱ་བའང་། །དེ་ཉིད་རིག་པ་སྒྲ་ཞིག་སྒྲ། །ཞེས་དང་། འཇུག་འགེལ་
 ལས་ཀྱང་། འདི་ལྟར་གང་སྒྲ་ཡུའི་སྒྲ་གུའི་རྒྱ་ནི་སྒྲ་ཡུའི་ས་བོན་ཁོ་ན་ཡིན་གྱི་གཞན་
 མ་ཡིན་ལ། སྒྲ་ཡུའི་ས་བོན་གྱི་འབྲས་བུ་ནི་སྒྲ་ཡུའི་སྒྲ་གུ་ཁོ་ན་ཡིན་གྱི་གཞན་མ་
 ཡིན་ནོ་ཞེས་བྱ་བའི་དེས་པ་གང་ཡིན་པ་འདི་གོ། གང་ལས་ཡིན་ཞེས་རེ་ཞིག་འདི་
 ཉིད་རྒྱ་དང་འབྲས་བུ་སྒྲ་བ་འདི་ལ་འདྲི་བར་བྱའོ། །སྒྲུས་པ། དེས་པ་མཐོང་བའི་
 ཕྱིར་རོ་ཞེན། ཡང་ཅིའི་ཕྱིར་དེ་ལྟར་དེས་པ་མཐོང་ཞེས་བརྒྱལ་ཞིང་བརྟགས་པ་ན།
 གང་གི་ཕྱིར་དེས་པ་མཐོང་བ་དེའི་ཕྱིར་དེས་པ་མཐོང་ངོ་ཞེས་བྱ་བ་དེ་ཙམ་ཞིག་སྒྲ་བ་
 འདིས་ནི་དེས་པའི་རྒྱ་མ་བསྟན་པར་བཤད་ཟིན་པའི་ཉེས་པ་རྩེད་ཟད་ཀྱང་སྒྲུང་བར་